
Cəbhə  bölgəsində  hərbi  hissələrə 
ziyarədər  davam  edir 


Azərbaycan  Respublikasının  Prezi¬ 
denti,  Silahlı  Qüvvələrin  Ali  Baş  Koman¬ 
danı  İlham  Əliyevin  tapşırığına  əsasən 
cəbhə  bölgəsində  səfərdə  olan  Müdafiə 
naziri  general-polkovnik  Zakir  Həsənov, 
Azərbaycan  Respublikası  Prezidentinin 
köməkçisi  -  Prezident  Administrasiyası¬ 
nın  Hərbi  məsələlər  şöbəsinin  müdiri, 
general-polkovnik  Məhərrəm  Əliyev  və 
nazirliyin  digər  rəhbər  heyətinin  ön  xət¬ 
də  yerləşən  bir  sıra  hərbi  hissələrə  səfə¬ 
ri  davam  edir. 

Müdafiə  Nazirliyinin  mətbuat  xidmə¬ 
tindən  AzəRTAC-a  bildiriblər  ki,  cəbhə 
bölgəsində  yerləşən  hərbi  hissələrin 


şəxsi  heyəti  ilə  görüşlər  keçirilib,  qərar¬ 
gah  binaları,  əsgər  yataqxanaları,  tibb 
məntəqələri  və  digər  hərbi  obyektlər, 
həmçinin  bölmələrin  silahlanmasında 
olan  zirehli  döyüş  texnikası,  aviasiya  es¬ 
kadrilyasına  və  digər  hərbi  təyinatlı  vasi¬ 
tələrə  baxış  keçirilib. 

Görüşlər  zamanı  yaradılan  şəraitlə 
tanışlıqdan  sonra  general-polkovnik 
Zakir  Həsənov  və  general-polkovnik 
Məhərrəm  Əliyev  Novruz  bayramı  mü¬ 
nasibətilə  Ali  Baş  Komandanın  təbriklə¬ 
rini  hərbi  qulluqçulara  çatdırıblar.  Söh¬ 
bətlər  zamanı  hərbi  qulluqçuların  so¬ 
sial-məişət  şəraitinin  yaxşılaşdırılması 


istiqamətində  görülən  işlərdən  danışılıb 
və  bu  işlərin  bundan  sonra  da  davam 
etdiriləcəyi  diqqətə  çatdırılıb.  Hərbi  qul¬ 
luqçular  və  onların  ailə  üzvləri  dövlət  tə¬ 
rəfindən  göstərilən  diqqət  və  qayğıya 
görə  Ali  Baş  Komandana  minnətdarlıq¬ 
larını  bildiriblər. 

Sonra  general-polkovnik  Zakir  Həsə¬ 
nov  və  general-polkovnik  Məhərrəm  Əli¬ 
yev  hərbi  hissədə  çalışan  mülki  işçilərlə 
görüşərək  şəxsi  heyətin  təminatı  ilə  ma¬ 
raqlanıb,  onları  bayram  münasibətilə 
təbrik  edib,  işlərində  müvəffəqiyyətlər 
arzulayıblar. 


Yeni  Azərbaycan  Partiyası  koronavirusa 
qarşı  mübarizəyə  qoşulur 


Elm  xadimləri 


Görkəmli  tarixçi-şərqşünas  alim,  tarix  elm¬ 
ləri  doktoru,  professor,  nəcib,  xeyirxah, 
ləyaqətli  insan,  tanınmış  qəzəlxan  Şahin 
Fazil  oğlu  Fərzəliyev! 

Respublikamızda  Azərbaycanın  orta  çağlar  tarixi 
üzrə  tanınmış  mütəxəssislərindən  biri,  38  kitabın 
və  300-dən  çox  yüksək  elmi  dəyərə  malik  məqa¬ 
lənin  müəllifi,  tanınmış  qəzəlxan  Şahin  Fazilin  bu 
günlərdə  80  yaşı  tamam  olur. 


Yeni  Azərbaycan  Partiya¬ 
sı  özünün  çoxsaylı  üzvlərinin 
təkliflərini  nəzərə  alaraq  ko- 
ronavirus  xəstəliyinə  qarşı 
mübarizədə  ehtiyacı  olan  və¬ 
təndaşlara  Nazirlər  Kabineti 
yanında  Operativ  Qərargahın 
tövsiyələrinin  yerinə  yetiril¬ 
məsi  işində  mümkün  kömək¬ 
liyin  göstərilməsi,  zəruri  mə¬ 
lumatların  çatdırılması,  maa¬ 
rifləndirmə  işlərinin  aparılma¬ 
sı  məqsədilə  təşkilatın  bütün 
strukturlarını  səfərbər  edib. 


Martın  18-də  “AzerGold” 
Qapalı  Səhmdar  Cəmiy¬ 
yətinin  (QSC)  Müşahidə 
Şurasının  yeni  tərkibdə 
ilk  iclası  keçirilib.  İclas 
koronavirus  (COVID-19) 
infeksiyasına  qarşı 
mübarizənin  təşkili 
məqsədilə  Baş  Nazir 
Əli  Əsədovun  dövlət 
qurumlarının  rəhbər¬ 
ləri  üçün  xüsusi  rejim¬ 
də  iş  normalarına  dair 
imzaladığı  təlimatların 
tələblərinə  uyğun  ola¬ 
raq  videobağlantı  vasi¬ 
təsilə  təşkil  edilib. 

Müşahidə  Şurasının  cari 
ildə  keçirilən  ilk  toplantısın¬ 
da  cəmiyyətin  ötən  ildə  əldə 
etdiyi  nəticələr,  hasilat,  kəş¬ 
fiyyat  və  ümumilikdə  iqtisadi 


Bu  barədə  azərtac-ə  Ye¬ 
ni  Azərbaycan  Partiyasın¬ 
dan  məlumat  verilib. 

Bildirilir  ki,  dünyanı  ciddi 
təşvişə  salan,  minlərlə  insa¬ 
nın  ölümünə  səbəb  olan  ko¬ 
ronavirus  pandemiyasına 
qarşı  mübarizə  Azərbaycan 
hökumətinin  fəaliyyətində 
ön  plana  çıxıb.  Azərbaycan 
Respublikasının  Prezidenti 
İlham  Əliyevin  tapşırığı  əsa¬ 
sında  Nazirlər  Kabineti  ya¬ 
nında  yaradılmış  Operativ 


göstəriciləri  geniş  təhlil  olu¬ 
nub.  “AzerGold”  QSC-nin 
İdarə  Heyətinin  sədri  Zakir 
İbrahimov  Müşahidə  Şurası¬ 
nın  üzvlərinə  2020-ci  il  üzrə 


Qərargah  koronavirusun  ya¬ 
yılmasının  qarşısının  alın¬ 
ması  istiqamətində  gərgin  iş 
rejimində  səmərəli  fəaliyyət 
göstərir.  Epidemioloji  vəziy¬ 
yət  ciddi  nəzarət  altında 
saxlanılır,  virusa  yoluxma 
hallarının  qarşısının  alınma¬ 
sı,  zəruri  profilaktik  tədbirlə¬ 
rin  görülməsi  ilə  əlaqədar 
vacib  addımlar  atılır,  əhaliyə 
lazımi  məlumat  və  tövsiyələr 
verilir.  Təcrübə  göstərir  ki, 
bütün  cəmiyyət  və  ayrılıqda 


fəaliyyət  planı  və  qarşıda  du¬ 
ran  vəzifələr  barədə  məlu¬ 
mat  verib. 

Qeyd  edilib  ki,  “Azer¬ 
Gold”  Qapalı  Səhmdar  Cə- 


hər  bir  vətəndaş  virusa  yo¬ 
luxmaların  qarşısının  alın¬ 
masında  mühüm  rol  oynaya 
bilər  və  oynamalıdır. 

Həmçinin  qeyd  olunur  ki, 
Yeni  Azərbaycan  Partiyası¬ 
nın  gəncləri  sosial  şəbəkə¬ 
lər  üzərindən  Operativ  Qə¬ 
rargahın  tövsiyələrinin  əhali 
arasında  yayılmasına  kö¬ 
məklik  göstərmək  məqsədi¬ 
lə  aksiyalar  təşkil  etməyi  qə¬ 
rara  alıb. 


miyyəti  fəaliyyətə  başladığı 
dövrdən  etibarən  istər  hasi¬ 
lat,  istər  ixrac  və  satış,  geo¬ 
loji  kəşfiyyat,  istərsə  də  di¬ 
gər  sahələrdə  çoxsaylı  uğur¬ 
lar  əldə  etmişdir.  Hasilata 
başlanılan  ilk  ildən  mənfəət¬ 
lə  çalışan  cəmiyyət  qısa  za¬ 
manda  nəinki  dağ-mədən 
sahəsinin,  bütövlükdə  ölkə¬ 
nin  qeyri-neft  sektorunun  li¬ 
derlərindən  birinə  çevrilib. 
İclasda  həmçinin  2020- 
2025-ci  illər  ərzində  istisma¬ 
ra  veriləcək  yataqlar,  proq¬ 
nozlaşdırılan  iqtisadi  səmə¬ 
rəlilik  və  digər  məsələlər  ət¬ 
rafında  geniş  fikir  mübadilə¬ 
si  aparılıb. 

Müşahidə  Şurasının  üzv¬ 
ləri  tərəfindən  “AzerGold” 
Qapalı  Səhmdar  Cəmiyyə¬ 
tinin  fəaliyyəti  və  2019-cu  il¬ 
də  əldə  edilən  nailiyyətləri 
müsbət  qiymətləndirilib. 


Onu  başqalarından  fərq¬ 
ləndirən,  bizlərə  sevdirən 
xüsusiyyəti,  bənzərsizliyi  - 
istər  sovet  dönəmində,  istər¬ 
sə  də  müstəqillik  dövründə 
alimin  fikirlərinin,  baxışları¬ 
nın  dəyişməz  qalmasıdır.  Si¬ 
farişlə  tarix  yazmaqdan  uzaq 
olan  Şahin  müəllimin  həmi¬ 
şə  başlıca  amalı  -  Azərbay¬ 
canın  Orta  əsrlər  tarixi  mə¬ 
sələlərini  şərəflə  yazmasıdır. 

Bütün  ömrünü  AMEA  Ta¬ 
rix  İnstitutu  ilə  bağlayan  və 
hazırda  bu  elmi  araşdırma 
ocağında  “Mənbəşünaslıq  və 
tarixşünaslıq”  şöbəsinə  rəh¬ 


bərlik  edən  professor  Şahin 
Fərzəliyev  ölkəmizin  görkəm¬ 
li  ortaəsrşünaslarından  biri, 
sanballı  əsərlər  və  elmi  nəti¬ 
cələrinə  görə  tarix  elmində 
seçilən-sayılan  tarixçimizdir. 

Ş. Fərzəliyev  1940-cı  il 
martın  27-də  Azərbaycanın 
dilbər  güşələrindən  biri  olan 
Quba  şəhərində  dünyaya 
göz  açmışdır.  O,  1959-cu  il¬ 
də  Şərq  tarixinə  və  mədəniy¬ 
yətinə,  xüsusilə  ədəbiyyata 
olan  həvəsini  nəzərə  alaraq 
sənədlərini  Azərbaycan 
Dövlət  Universitetinin  Şərq¬ 
şünaslıq  fakültəsinə  verir  və 
Fars  filologiyası  şöbəsinə 
daxil  olur,  təhsilini  fərqlənmə 
diplomu  ilə  başa  vurur. 
1963-cü  ildə  hələ  5-ci  kursda 
oxuyarkən  istedadlı  gənc 
mütəxəssis  kimi  xaricə  -  Əf¬ 
qanıstana  tərcüməçi  vəzifə¬ 
sinə  göndərilən  Şahin  Fər¬ 
zəliyev  1988-ci  ilədək  müəy¬ 
yən  fasilələrlə  13  il  ərzində 
Əfqanıstanın  müxtəlif  şəhər 
və  vilayətlərində  yaşayıb 
fəaliyyət  göstərir.  Lakin  tarix 
elminə  olan  maraq  və  həvəs 
onu  tədricən  elm  sahəsinə 
istiqamətləndirir  və  o,  həya¬ 
tının  əsas  hissəsini  məhz  bu 
sahəyə  həsr  edir. 

Ş. Fərzəliyev  tarix  sahə¬ 
sində  elmi  fəaliyyətə  başla¬ 
maq  arzusu  ilə  1 970-1 973-cü 
illərdə  Azərbaycan  SSR  Elm¬ 
lər  Akademiyası  Tarix  İnsti¬ 
tutunun  aspiranturasında 
təhsilini  davam  etdirir.  Bu 
dövrdə  Azərbaycan  Səfəvi 
dövlətinin  tarixinə  aid  fars¬ 
dilli  mənbələri  tədqiq,  tərcü¬ 
mə  və  elmi  dövriyyəyə  cəlb 
etməklə  həmin  sahənin 
mənbəşünaslıq  bazasının 
zənginləşdirilməsinə  böyük 
ehtiyac  duyulurdu.  Təsadüfi 
deyil  ki,  Şahin  Fərzəliyevin 
namizədlik  dissertasiyasının 
mövzusu  da  bu  istiqamətdə 
atılan  uğurlu  addımlardan  bi¬ 
ri  idi.  Belə  ki,  o,  mərhum  pro¬ 
fessor  Oqtay  Əfəndiyevin  el¬ 
mi  rəhbərliyi  altında  XVI  əsr 
azərbaycanlı  tarixçi  “Həsən 
bəy  Rumlunun  “Əhsənüt-tə- 
varix”  əsəri  Azərbaycan  tari¬ 
xinin  mənbəyi  kimi”  adlı  na¬ 
mizədlik  dissertasiyasını 
1974-cü  ildə  müvəffəqiyyətlə 
müdafiə  edib,  sonrakı  elmi 
fəaliyyətini  bu  sahədə  tədqi¬ 
qatlar  aparmaqla  davam  et¬ 
dirdi.  1983-cü  ildə  onun 
“Azərbaycan  XV-XVI  əsrlər¬ 
də  (Həsən  bəy  Rumlunun 
“Əhsənüt-təvarix”  əsəri  əsa¬ 
sında)”  adlı  monoqrafiyası 
nəşr  olundu. 

Tarix  İnstitutunda  bütün 
fəaliyyəti  dövründə  Ş. Fərzə¬ 
liyev  Azərbaycanın  XV-XVI 
əsr  dövlətlərinin  Orta  əsr 
qüdrətini  bugünkü  nəsillərə 


çatdırmaq  və  öz  elmi  prinsip¬ 
lərini  sübuta  yetirmək  üçün 
Azərbaycanın  və  İranın  tari¬ 
xinə  dair  onlarla  yeni  əlyaz¬ 
maları,  ilk  mənbələri  aşkara 
çıxarmış,  onları  geniş  oxucu 
və  tədqiqatçıların  ixtiyarına 
vermişdir. 

Professorun  Azərbaycan 
mənbəşünaslığı  sahəsində 
xidmətləri  olduqca  böyükdür. 
Görkəmli  alim  XX  əsrin  80-ci 
illərinin  sonlarından  başlaya¬ 
raq  Səfəvilər  dövlətinin  tarixi 
ilə  bağlı  farsdilli  qaynaqların 
və  Osmanlı  mənbələrinin 
tədqiqi  və  tərcüməsi  ilə  məş¬ 


ğul  olmuşdu.  Osmanlı  müəl¬ 
lifi  Firudin  Əhməd  bəyin  top¬ 
ladığı  “Münşəate-səla- 
tin”(“Sultanlara  aid  yazışma¬ 
lar”)  adlı  məktublar  məcmuə¬ 
sindən  Çaldıran  savaşı  ərə¬ 
fəsində  I  Sultan  Səlim  ilə  I  Şah 
İsmayılın  məktublarını;  pol¬ 
yak  səyyahı  Yan  Tadeuş 
Kruşinskinin  şəxsi  müşahi¬ 
dələri  əsasında  Səfəvilər 
dövlətinin  süqutu,  paytaxt  İs¬ 
fahan  şəhərinin  əfqanlar  tə¬ 
rəfindən  işğal  olunması  ha¬ 
disələrindən  bəhs  edən 
“Xristian  səyyahın  tarixi” 
əsərini,  Jozef  Tiflisinin  “Va- 
qiati-Mir  Veys  və  Şah  Hü¬ 
seyn”  adlı  əsərini  doğma  di¬ 
limizə  tərcümə  edərək  nəşr 
etdirmişdi. 

XX  əsrin  90-cı  illərində 
Şahin  müəllim  doktorluq 
mövzusu  üzərində  gərgin  iş¬ 
ləməyə  başladı.  1994-cü  ildə 
onun  “Azərbaycan  və  Os¬ 
manlı  imperiyası”  adlı  mo¬ 
noqrafiyası  işıq  üzü  gördü. 
Monoqrafiyada  dövrün  epis- 
tolyar  qaynaqlarından  geniş 
istifadə  olunmaqla  XV-XVI 
əsrlərdə  Azərbaycan  dövlət¬ 
ləri  ilə  Osmanlı  imperiyası 
arasındakı  qarşılıqlı  əlaqələrə 
aydınlıq  gətirildi.  Tarixşünas- 
lığımızda  ilk  dəfə  olaraq  Şa¬ 
hin  müəllim  tərəfindən  Os¬ 
manlı  müəllifi  Firudin  bəyin 
“Münşəate-səlatin”  əsərində¬ 
ki  diplomatik  yazışma  sənəd¬ 
ləri,  rəsmi  məktubları  tədqi¬ 
qata  cəlb  edilərək  Azərbay¬ 
can  dövlətlərinin  (Qaraqo¬ 
yunlu,  Ağqoyunlu,  Şirvanşah¬ 
lar,  Səfəvilər)  Osmanlı  impe¬ 
riyası  ilə  qarşılıqlı  əlaqələri 
dərindən  araşdırılmış,  bəhs 
olunan  Azərbaycan  dövlətlə¬ 
rinin  regionda  baş  verən  hər¬ 
bi-siyasi  hadisələrdəki  möv¬ 
qeyi  aydınlaşdırılmışdır. 

1996-cı  ildə  isə  Şahin 
Fərzəliyev  XV-XVI  əsrlər 
Azərbaycan  dövlətlərinin 
(Qaraqoyunlu,  Ağqoyunlu, 
Şirvanşahlar  və  Səfəvilər) 
Osmanlı  imperiyası  ilə  mü¬ 
nasibətlərinin  tədqiqinə  həsr 
olunmuş  “Azərbaycan  və  Os¬ 
manlı  imperiyası  XV-XVI  əsr¬ 
lərdə”  adlı  doktorluq  disserta¬ 
siyasını  uğurla  müdafiə  etmiş¬ 
dir.  O,  1999-cu  ildə  daha  da 
təkmilləşdirilmiş  olan  “Azər¬ 
baycan  və  Osmanlı  imperiya¬ 
sı”  adlı  fundamental  monoqra¬ 
fiyasını  elmi  ictimaiyyətin  diq¬ 
qətinə  çatdırmışdı. 

Yeddi  cildlik  “Azərbaycan 
tarixi”nin  III  cildinin  müəlliflə¬ 
rindən  biri  olan  Şahin  müəl¬ 
lim  Azərbaycanın  Orta  əsrlər 
tarixinin  müxtəlif  məsələləri¬ 
nin  araşdırılmasında  öz  sö¬ 
zünü  deməyi  bacarmış  tarix- 
çilərdəndir. 


Onun  tarix  elminə  verdiyi 
ən  böyük  töhfə  Orta  əsr  gör¬ 
kəmli  Azərbaycan  tarixçisi 
İsgəndər  bəy  Münşinin  fars 
dilində  yazdığı  “Dünyanı  bə¬ 
zəyən  Abbasın  tarixi”  (“Tari- 


xi-aləmarayi-Abbasi”)  əsəri¬ 
nin  ana  dilimizə  tərcüməsi¬ 
dir.  Azərbaycan  Səfəvilər 
dövlətinin  yaranmasından,  I 
Şah  Abbasın  hakimiyyəti 
dövrü  də  daxil  olmaqla  tarixi¬ 
mizi  nəql  edən  və  səfəvişü- 
naslığın  ən  sanballı  mənbə¬ 


ləri  arasında  xüsusi  yeri  olan 
bu  qiymətli  ilkin  mənbədən 
dünya  ölkələrinin  bir  çox 
məşhur  tarixçiləri,  o  cümlə¬ 
dən  Azərbaycan  tarixçiləri 
Azərbaycan,  Cənubi  Qafqaz, 
İran  və  digər  Yaxın  və  Orta 
Şərq  ölkələrinin  tarixindən 
bəhs  edərkən  İsgəndər  bəy 
Münşiyə  dönə-dönə  istinad 
etmişlər. 

Bu  qiymətli  əsərin  müxtə¬ 
lif  hissələri  osmanlı  türkcəsi¬ 
nə,  ingilis,  rus  və  Azərbay¬ 
can  dillərinə  tərcümə  olun¬ 
duğu  halda,  əsərin  bütöv  ola¬ 
raq  ana  dilimizə  tərcüməsi 
son  dövrədək  mövcud  deyil¬ 
di.  Bu  əsəri  hələ  1 939-1 950-ci 
illərdə  M. Əfəndizadə,  F. Ba¬ 
bayev,  A. Qasımov  və 
Ə.Rəhmani  Azərbaycan  dili¬ 
nə  çevirməyə  təşəbbüs  gös¬ 
tərsələr  də,  müxtəlif  səbəb¬ 
lərdən  bu  mənbənin  tərcü¬ 
məsi  başa  çatdırılmamışdı. 
Sonralar  həmin  iş  Tarix  İns¬ 
titutunun  elmi  tədqiqat  planı¬ 
na  daxil  edilmiş  və  onun  bü¬ 
tövlükdə  deyil,  yalnız  Azər¬ 
baycana  aid  məlumatlarının 
tərcümə  olunması  qərara 
alınmışdı. 

Məsələnin  vacibliyini  nə¬ 
zərə  alaraq,  2004-cü  ildə  Ta¬ 
rix  İnstitutunun  direktoru  və¬ 
zifəsinə  təyin  olunan  profes¬ 
sor  Yaqub  Mahmudovun  tək¬ 
lifi  ilə  institutun  Elmi  Şurası 
İsgəndər  bəy  Münşinin  fars 
dilində  yazdığı  həmin  əsəri¬ 
nin  bütöv  halda  tərcümə 
olunması  haqqında  qərar  qə¬ 
bul  etdi  və  həmin  qərarın  ic¬ 
rasına  başlanıldı.  İnstitutda 
həyata  keçirilən  bu  qərar  nə¬ 
ticəsində  AMEA-nın  müxbir 
üzvü,  mərhum  professor 
O. Ə. Əfəndiyev  və  onun  ye¬ 
tirməsi  N.S.Musalı  tərəfin¬ 
dən  əsərin  tərcümə  olunmuş 
birinci  cildi  2009-cu  ildə  nəşr 
olundu. 

Lakin  orijinalda  3  cilddən 
ibarət  olan  İsgəndər  bəy 
Münşinin  “Tarixi-aləmarayi- 
Abbasi”  əsərinin  bütöv  halda 
Azərbaycan  dilinə  tərcüməsi 
və  nəşri  məhz  professor  Şa¬ 
hin  Fərzəliyevin  gərgin  əmə¬ 
yi  sayəsində  mümkün  oldu. 
Bu  əsər  elmi  şərhlərlə  birlik¬ 
də  ümumilikdə  2505  səhifə¬ 
dən  ibarət  olub  iki  kitab  şək¬ 
lində  2010-cu  və  2014-cü  il¬ 
lərdə  nəşr  olundu. 

Professor  Şahin  Fərzəli¬ 
yev  Azərbaycan  salnaməçi¬ 
lik  məktəbinin  incilərindən 
olan  “Dünyanı  bəzəyən  Ab¬ 
basın  tarixi”  əsərini  ömrünün 
14  ili  ərzində  gərgin  zəhmət 
və  yüksək  tərcüməçilik  mə¬ 
harəti  hesabına  ana  dilimiz¬ 
də  ərsəyə  gətirdi,  mükəm¬ 
məl  elmi  şərhlərlə  təchiz  et¬ 


di.  Bu  böyük  uğuru  nəzərə 
alaraq,  müəllifi  deyil,  mütər- 
cimi  olduğu  halda  belə  bu 
əsəri  Şahin  Fərzəliyevin  el¬ 
mi  fəaliyyətinin  “şah  əsəri” 
adlandıra  bilərik. 

Sevindirici  haldır  ki,  yo¬ 
rulmaz  alim  bu  nailiyyətilə 
kifayətlənməyib,  hazırda  di¬ 
gər  görkəmli  Orta  əsr  Azər¬ 
baycan  tarixçisi  Həsən  bəy 
Rumlunun  “Əhsənüt-təvarix” 
(“Tarixlərin  ən  yaxşısı”)  əsə¬ 
rinin  doğma  dilimizə  tərcü¬ 
məsini  də  uğurla  başa  çat¬ 
dırmaqdadır.  Əsərin  birinci 
cildinin  şərhləri  yazılmış  və 
hazırda  nəşrə  hazırlıq  işləri 
başa  çatmaq  üzrədir.  “Əhsə¬ 
nüt-təvarix”  əsərinin  ikinci 
cildinin  tərcüməsi  də  tam  bit¬ 
mişdir  və  onun  şərhlərinin 
yazılması  inanırıq  ki,  Ş. Fər¬ 
zəliyev  tərəfindən  yaxın  za¬ 
manlarda  uğurla  tamamlana¬ 
caq  və  əsər  çap  olunaraq  ta¬ 
rixçilərimizin  ixtiyarına  veri¬ 
ləcəkdir.  Bu,  Şahin  müəlli¬ 
min  80  illik  yubileyinə  ən 
yaxşı  ərmağan  olacaqdır. 

Professor  Şahin  Fərzəli¬ 
yevin  doğma  torpağa,  elinə- 
obasına  ülvi  məhəbbətlə  bağ¬ 
lı  olması  alimi  öz  doğma  di¬ 
yarının  tarixini  yazmağa  sövq 
etmişdi.  Qubanın  tarixi  keç¬ 
mişi  həmişə  alimin  maraq 
dairəsində  olduğu  üçün,  özü¬ 
nün  qeyd  etdiyi  kimi,  Azər¬ 
baycan  dövlətlərinin  Osmanlı 
imperiyası  ilə  münasibətlər 
tarixini  tədqiq  etdiyi  illər  ər¬ 
zində  müxtəlifdilli  ilkin  mən¬ 
bələrdə  Quba  haqqında  möv¬ 
cud  olan  məlumatların  qey¬ 
diyyatını  aparmışdı.  Onun 
“Quba  tarixi”  adlı  elmi  mo¬ 
noqrafiyası  ilk  dəfə  2001  -ci  il¬ 
də  işıq  üzü  görmüş,  2017-ci 
ildə  isə  təkmilləşdirilmiş  ikin¬ 
ci  nəşri  çapdan  çıxmışdır. 

Professor  Şahin  Fərzəli¬ 
yevin  həyatında  və  yaradıcı¬ 
lığında  “əfsanələr  və  reallıq¬ 
lar  dünyası”  adlandırdığı  Əf¬ 
qanıstan  mövzusu  dərin  iz 
buraxmışdır.  O,  Əfqanıstan¬ 
da  fəaliyyət  göstərdiyi  illərdə 
Azərbaycan  şairlərinin  əsər¬ 
lərini  farscaya  çevirərək  Ka- 
bulda,  əfqan  şair  və  yazıçıla¬ 
rının  əsərlərini  isə  Azərbay¬ 
can  dilinə  çevirərək  Bakıda 
nəşr  etdirmişdir. 

Şahin  Fərzəliyev  istedad¬ 
lı  bir  şair  kimi  zəngin  ədəbi 
yaradıcılığı,  müasir  Azərbay¬ 
can  poeziyasında  seçilən 
mövqeyi,  ədəbi  dilimizə  olan 
təəssübkeşliyi  ilə  ədəbiyyat 
tariximizdə  də  özünəməxsus 
bir  iz  qoymuşdur. 

Onun  məqsədi  poetik  ya¬ 
radıcılığında  forma  etibarilə 
klassik  ədəbi  ənənələrə  sa¬ 
diq  qalaraq  onlara  yeni  ruh, 
yeni  nəfəs  verməklə  yaşat¬ 
maq,  yeni  nəsillərə  sevdir¬ 
məkdir.  Məhz  bu  düşüncə 
şairi  XX  əsrin  sonlarında 
Azərbaycan  ədəbiyyatında 
ilk  mətbu  “Divan”ını  yarat¬ 
mağa  sövq  etmişdir. 

İndiyədək  şairin  dörd  di¬ 
vanı  işıq  üzü  görmüş  və  be¬ 
şinci  divanı  çap  üçün  nəşriy¬ 
yata  təqdim  olunmuşdur. 

Tarix  İnstitutunda  işlə¬ 
məklə  yanaşı,  professor  Şa¬ 
hin  Fərzəliyev  uzun  illər  ölkə¬ 
mizin  müxtəlif  dövlət  univer¬ 
sitetlərində  (Bakı,  Lənkəran, 
Sumqayıt)  tarixdən  mühazi¬ 
rələr  oxumuş,  dövlət  imtahan 
komissiyalarının  sədri  seçil¬ 
miş,  bir  neçə  Elmi  Şuranın 
üzvü  olmuş,  13  dissertasiya 
işinə  rəhbərlik  etmiş,  50-yə 
yaxın  tarix  üzrə  fəlsəfə  dokto¬ 
ru  və  tarix  elmlər  doktoru  dis¬ 
sertasiyalarına  oppçnentlik 
etmişdir.  O,  Tarix  İnstitutu 
nəzdində  fəaliyyət  göstərən 
ixtisaslaşdırılmış  müdafiə  şu¬ 
rasının  üzvüdür. 

Yazmaq  istədikləri  yaz¬ 
dıqlarından  daha  çox  olan, 
daima  yeni  axtarışlar  apar¬ 
maq,  tarixin  ənginliklərinə 
baş  vurmaq  və  yazıb-yarat¬ 
maq  əzmində  olan  Şahin 
Fərzəliyev  mənalı  və  şərəfli 
ömrünün  müdrik  çağlarını 
yaşayır.  Qoy  bu  çağlar  qəri¬ 
nələrə  dönsün,  həmişə  işıqlı 
və  sevincli  olsun! 

Tofiq  NƏCƏFLİ, 
A. A. Bakıxanov  adma  Tarix 
İnstitutunun  elmi  işlər 
üzrə  direktor  müavini, 
tarix  üzrə  elmlər  doktoru 


Azərbaycanda  koronavirusa  yoluxmuş  daha  4  nəfər 
müalicə  olunaraq  sağalıb  və  evə  buraxılıb 


Azərbaycan  Respublikasında  koro¬ 
navirus  infeksiyasına  yoluxduğu 
müəyyən  edilmiş  daha  4  nəfər  xü¬ 
susi  rejimli  xəstəxanalarda  müalicə 
olunaraq  sağalıb  və  evə  buraxılıb. 

Bu  barədə  azərtac-ə  Azərbaycan 
Respublikası  Nazirlər  Kabinetinin  ya¬ 


nında  Operativ  Qərargahından  məlu¬ 
mat  verilib. 

Hazırda  Azərbaycanda  23  nəfər  aktiv 
koronavirus  xəstəsi  xüsusi  rejimli  xəstə¬ 
xanalarda  həkim  nəzarəti  altındadır,  on¬ 
ların  müalicəsi  ilə  bağlı  müvafiq  tədbirlər 
davam  etdirilir. 


Məlumatda  deyilir:  “Koronavirus  in- 
feksiyasının  qlobal  pandemiya  elan 
olunduğunu  və  virusun  geniş  yayılma 
sürətini  nəzərə  alaraq,  vətəndaşlarımızı 
Ümumdünya  Səhiyyə  Təşkilatı  və  Nazir¬ 
lər  Kabineti  yanında  Operativ  Qərarga¬ 
hın  tələb  və  tövsiyələrinə  riayət  etməyə 
çağırırıq”. 


DST  koronavirusla  bağlı  göstərdiyi  ciddi  səylərə  görə 
Azərbaycan  hökumətinə  minnətdarlıq  edir 


Dünya  Səhiyyə  Təşkilatı  (DST)  qu¬ 
rumun  məsləhətçisi  qismində  Azər¬ 
baycana  səfər  etmiş  professor  Ön- 
der  Ergönülün  “HaberTürk”  teleka¬ 
nalına  müsahibəsi  zamanı  verdiyi 
açıqlama  ilə  bağlı  bəyanat  yayıb. 

Təşkilatın  Azərbaycandakı  nüma¬ 
yəndəliyindən  AzəRTAC-a  daxil  olan 
bəyanatda  bildirilir  ki,  həmin  müsahi- 


bədəki  açıqlamalar  Ergönülün  şəxsi 
fikirləridir  və  DST-nin  rəsmi  mövqeyi¬ 
ni  əks  etdirmir. 

Bəyanatda  deyilir:  “DST-nin  mandatı 
hər  bir  ölkədə,  o  cümlədən  Azərbaycan¬ 
da  inkişaf  üçün  sahələri  müəyyənləşdir¬ 
mək,  COVID-19  təhlükəsinə  qarşı  cavab 
tədbirlərinin  gücləndirilməsinə  dəstək 
göstərməkdir.  DST-nin  Azərbaycandakı 
ölkə  ofisi,  regional  ofis  və  baş  qərargah¬ 


la  sıx  təmasda  olmaqla,  hökumətlə  klini- 
ki  idarəetmə,  infeksiyaların  qarşısının 
alınması  və  nəzarət,  eləcə  də  risk  kom¬ 
munikasiyası  kimi  önəmli  sahələrdə 
əməkdaşlıq  edir. 

Dünya  Səhiyyə  Təşkilatı  fürsətdən 
istifadə  edərək  COVID-19-la  bağlı  milli 
və  beynəlxalq  səviyyədə  göstərdiyi 
ciddi  səylərə  görə  Azərbaycan  höku¬ 
mətinə  dərin  minnətdarlığını  bildirir”. 

